

Mohammad Rabey Hasani Nadwi

P.O. Box No. 93 - LUCKNOW - 226007 (INDIA)

Phones: (0522) 2740151, 2741316, Fax: 2741221, 2741231

E-Mail : nadwi@nadwi.net & Rabeynadwi@yahoo.com

محمد الربیع الحسنی (النزوی)

ندوة العلماء ص - ب - ۹۳ - لکھنؤ (الہند) ★

ہاتف: (۰۵۲۲) ۲۷۴۱۲۳۱، ۲۷۴۱۳۱۶، ۲۷۴۱۲۲۱، ۲۷۴۱۲۳۱ فاکس:

التاریخ:

پیغام

الرقم:

از: حضرت مولانا ربیع حسنی ندوی

الحمد لله رب العالمين ، والصلاة والسلام على سيد الأنبياء والمرسلين ، وعلى آله وصحبه أجمعين ، أما بعد .
انسٹی ٹیوٹ آف انجیکٹیو اسٹڈیز مسلمانوں کا علمی تحقیقات کا ایسا ادارہ ہے جس نے بحث و تحقیق و فکر اسلامی کی خدمت کو مقصد بنا کر گذشتہ مدت میں قیمتی کام انجام دیا ہے، اس ادارہ کی اہم خوبی یہ ہے کہ یہ خاموشی اور مثبت انداز سے کام کو انجام دیتا ہے، اس نے بحث و تحقیق کے تحت شاہ ولی اللہ ایوارڈ کا سلسلہ شروع کر رکھا ہے، اور ملت کے فکر و تحقیق کا مزاج رکھنے والے حضرات کو سال بہ سال انتخاب کر کے یہ ایوارڈ دیا جاتا ہے۔

حضرت شاہ ولی اللہ صاحب کا عنوان ایوارڈ کے لیے بہت موزوں عنوان ہے، اس کی موزونیت کے دو پہلو ہیں، ایک تو حضرت شاہ ولی اللہ صاحب کی جیسی عظیم اور تاریخ ساز شخصیت کے مقام سے واقف کرانا اور دوسرے ان کے مجددانہ کام کی اہمیت و اثر انگیزی سے واقفیت پر اس سے سبق لینا۔
شاہ صاحب رحمۃ اللہ علیہ کے دور میں ہندوستان میں ملت اسلامیہ جس شکستگی اور گراؤ کے دور سے گزر رہی تھی اور اس میں ملت اسلامیہ کو اوپر اٹھانے اور اس کو مثبت انداز زندگی اختیار کرنے کے لیے مائل کرنے کا مشکل اور اہم کام اپنے ذمہ لیا تھا، اس کے لیے انہوں نے اہل فکر حضرات کو اپنی فکر انگیز تصنیفات کے ذریعہ اور مروجہ تعلیمی ذریعہ کو وقت کی ضرورت کو سامنے رکھتے ہوئے تعلیمی نصاب کو زیادہ مستند اور جامع بنانے کی کوشش کے ذریعہ کام انجام دیا، ان کی یہ کوشش ایسی موثر تھی کہ اس کے اثرات ہمارے دینی مدارس کے نصاب تعلیم میں دیکھ سکتے ہیں، لہذا اس بات کا تقاضہ ہے کہ ہمارے مدارس اور اہل فکر کے پیش نظر حضرت شاہ ولی اللہ صاحب کی خدمات رہیں، ہم انسٹی ٹیوٹ آف انجیکٹیو اسٹڈیز کے ذمہ دار مکرم جناب ڈاکٹر منظور عالم صاحب کو مبارکباد پیش کرتے ہیں، کہ وہ اپنے فکر و بحث کی متعدد کوششوں کے ساتھ شاہ ولی اللہ کی یادگار کو تازہ رکھنے کے لیے عمل کو قائم رکھے ہوئے ہیں، اور یہ ان کے اخلاق کی بات ہے کہ مجھ کو سال رواں میں دیئے جانے والے ایوارڈ کے جلسہ میں شرکت کی دعوت دی، جو میں نے بخوشی قبول کی اور میں حاضری دیتا، لیکن بروقت ایسی مصروفیات پیش آئیں اور صحت کی دشواری بھی حائل ہوئی، سامنے آئی کہ میں صرف پیغام کے ذریعہ شرکت کر پارہا ہوں، میں دعا کرتا ہوں کہ یہ پروگرام بہت اچھے طریقہ سے انجام پذیر ہو۔

محمد ربیع حسنی ندوی

ندوة العلماء لکھنؤ

۲۰۱۶